

مولانا اکرام اللہ جان قاسمی ☆

سیرت کی تعریف اور حدود و قیود

لغوی تحقیق :-

سیرت جسے عربی میں السیرة لکھا اور پڑھا جاتا ہے عربی زبان کا لفظ ہے اور اس سے فعل ساریسیر سیراً و مسیراً و مسیرة و سیرورة (باب ضرب یضرب) مستعمل ہے بمعنی چلنا، پھرنا، جانا، سفر کرنا، عمل کرنا، مشہور ہونا۔

السیرة اسی ساریسیر کا اسم ہے جس کا استعمال مختلف معانی کیلئے ہوتا ہے مثلاً روش، طور طریقہ، چال چلن، ڈھنگ، طرز زندگی، کردار، سنت، عادت، شکل و صورت، ہیئت، حالت، کمائی، قصہ، واقعہ۔ (۱)

لونس معلوف کی مشہور کتاب السیرة فی اللغة میں السیرة کی توضیح اس طرح کی گئی ہے السیرة اسم من سار - السنة والطريقة والمذهب والهيئة السیرة ساریسیر کا اسم ہے بمعنی سنت، طریقہ، مذہب اور ہیئت - سیرة الرجل صحیفہ اعمالہ و کیفیہ سلو کہ بین الناس کسی شخص کی سیرت کا مطلب ہے اس شخص کی سوانح حیات اور لوگوں کے ساتھ اس کے برتاؤ کا انداز۔ يقال هو حسن السیرة و منه قولهم " من طابت سریرته حمدت سیرته " کہا جاتا ہے کہ فلاں اچھی چال چلن کا حامل ہے اور اسی سے عرب کا قول ہے کہ جس کا باطن پاکیزہ ہوتا ہے اس کا کردار قابل ستائش ہوتا ہے (۲)

علامہ جار اللہ زحشری اساس البلاغہ میں وضاحت کرتے ہیں

السیرة - سار الوالی فی الرعیة سیرة حسنة بادشاہ اپنی رعایا میں اچھے کردار اور چال چلن کے ساتھ مشہور ہوا و احسن السیر بہترین اخلاق و کردار والا۔ و هذا فی سیر الاولین یہ پہلے لوگوں کے واقعات میں پایا جاتا ہے۔ وقال خالد بن زہیر

فلا تغضبین من سنة انت سرتها . فاؤل راضی سنة من یسیرها

خالد بن زہیر کا شعر ہے کسی ایسی عادت و روش پر تجھے غصے میں نہیں آنا چاہئے جو تو خود کر چکا کیونکہ کسی طریقہ پر راضی ہونے والا پسلا شخص وہ ہوتا ہے جو اسے بذات خود کر چکا ہے (۳) صاحب تاج العروس محمد مرتضیٰ الزبیدی نے بھی السیرۃ کے یہی معانی بیان کئے ہیں (۴) علامہ مجد الدین فیروز آبادی القاموس المحيط میں لکھتے ہیں

السيرة بالكسر السنة والطريقة والهيئة والمسيرة السيرة س کے زیر کے ساتھ سنت، طریقہ، بیئت اور مسافت کے معنوں میں مستعمل ہے (۵)

ابن منظور افریقی لسان العرب میں لکھتے ہیں کہ سیراً کے معنی چلنے اور رخصت ہونے کے آتے ہیں جیسے حدیث حذیفہؓ میں ہے تسایر عنہ الغضب اس سے غصے کے آثار رخصت ہو گئے۔ اس کے علاوہ سیرۃ کا لفظ مسافت کے معنی میں بھی مستعمل ہے اور السیارة کے معنی قافلہ کے ہیں۔ نیز السیرۃ کے معنی بیئت اور حالت کے بھی آتے ہیں (۶)

قرآن میں اس مادہ کا استعمال

قرآن پاک میں السیر اور السیرۃ کے الفاظ انہی لغوی معانی میں استعمال ہوئے ہیں سورہ طور میں ارشاد ہے وتسير الجبال سیراً اور پہاڑ اپنی جگہ سے چل پڑینگے (۷)

سورہ روم میں ہے

أُولَئِكَ يَسِيرُونَ فِي الْأَرْضِ فَيَنْظُرُونَ كَيْفَ كَانَ عَاقِبَةُ الَّذِينَ مِنْ قَبْلِهِمْ ؕ كَذَٰلِكَ يُرَوِّدُ اللَّهُ الَّذِينَ يُهْتَدُونَ بِاللَّغْوِ لِئَلَّا يَعْلَمُوا جِزْيَةَ اللَّهِ وَتَجَارِبَهُ ۚ وَسَيُجَنَّبُكَ اللَّهُ الْمَنَاجِبَ الَّتِي يُكْذِبُ فِيهَا الْكَاذِبُونَ ۚ وَاللَّهُ يَهْدِي مَنْ يَشَاءُ لِرَبِّهِ ۚ إِنَّ اللَّهَ عَلِيمٌ خَبِيرٌ ۚ (۸)

سورہ قصص میں ہے

فَلَمَّا قَضَىٰ مُوسَى الْأَجَلَ وَسَارَ بِأَهْلِهِ آنَسَ مِنْ جَانِبِ الطُّورِ نَارًا ۚ يُبْصِرُ فِيهَا مِثْقَالَ ذَرَّةٍ ۖ وَإِنْ تَوَلَّىٰ يَتَّبِعُهَا ۚ إِنَّهَا رَبُّهَا يُفَوِّضُ إِلَيْهَا ۚ وَمَنْ يَفْضَلْ أَهْلًا عَلَىٰ آثِمٍ وَاللَّهُ يَفْضَلُ مَنِ اسْتَأْذَنَ ۚ فَاسْتَأْذَنُوا ۚ وَلَوْ أَنَّهُمْ كَانُوا يَدْرُسُونَ ۚ (۹)

سورہ ط میں ارشاد ہے

حُذِّهَآ وَلَا تَخَفْ سَعِيدَهَا سِيرَتَهَا الْأُولَىٰ ۚ

اس (ازدھا) کو پکڑ لو اور ڈرو نہیں۔ ہم اسے پہلی والی بیئت پر لے آئیں گے (۱۰)

گویا قرآن پاک میں یہ الفاظ چلنے پھرنے اور بینت و حیات کے معنوں میں استعمال ہوئے ہیں۔
آثار صحابہ میں استعمال:-

سیرة کا لفظ آثار صحابہ میں بھی مستعمل ہوا ہے۔ مسند احمد بن حنبل میں ہے
قام علیّ علی المنبر فد کر رسول اللہ فقال قبض رسول اللہ واستخلف
ابوبکر فعمل بعمله وسار بسيرته حتى قبض الله عزوجل علی ذلك ثم
استخلف عمر علی ذلك فعمل بعملهما و سار بسيرتهما حتى قبض الله
عزوجل علی ذلك۔

ترجمہ:- حضرت علی منبر پر کھڑے ہوئے اور آپ نے رسول اکرم کا ذکر کرتے ہوئے فرمایا
کہ جب رسول اکرم وفات پا گئے تو آپ کے بعد حضرت ابو بکر خلیفہ منتخب کئے گئے۔ حضرت
ابو بکر نے آپ جیسے کام کئے اور آپ کی سیرت پر چلے یہاں تک کہ آپ فوت ہو گئے تو
حضرت عمر خلیفہ منتخب کئے گئے۔ حضرت عمر نے ان دونوں جیسے کام کئے اور ان کی سیرت پر
چلے یہاں تک کہ اللہ تعالیٰ نے ان کی روح کو بھی قبض کر لیا (۱۱)
اسی مسند ابن حنبل کی دوسری روایت ہے

عن ابی وانل قال قلت لعبدالرحمن بن عوف کیف بايعتم عثمان و تركتم علياً
قال ما ذنبي قد بدأت بعلي فقلت ابايعك علي كتاب الله وسنة رسوله وسيرة ابی
بكر و عمر رضی الله عنها قال فقال فيما استطعت قال ثم عرضتها علی عثمان
فقبلها.

ترجمہ:- حضرت ابو وانل سے روایت ہے کہ میں نے حضرت عبدالرحمن بن عوف سے کہا
کہ آپ لوگوں نے حضرت علی کو چھوڑ کر حضرت عثمان کی بیعت کیوں کی؟ انہوں نے کہا
کہ اس میں میرا کوئی قصور نہیں میں نے حضرت علی سے کہا تھا کہ میں کتاب اللہ، سنت رسول
اللہ اور سیرت ابو بکر و عمر پر تمہاری بیعت کرتا ہوں، حضرت علی نے کہا تھا کہ میں حسب
استطاعت ذمہ داری نبھوں گا پھر میں نے حضرت عثمان سے یہی بات کی تو انہوں نے اسے
تسلیم کر لیا (۱۲)

پہلی حدیث میں سار بسیرتہ کے الفاظ استعمال کئے گئے ہیں جبکہ دوسری حدیث میں سیرۃ
ابی بکر کے الفاظ کا استعمال کیا گیا ہے۔

اصطلاحی مفہوم :-

اس سے قبل سیرت کے لغوی معنی میں بیان ہو چکا کہ سیر کے معنی چلنے، پھرنے اور سفر
کرنے کے ہیں۔ اسی مناسبت سے یہ لفظ پہلے پہل جہاد و غزوات کیلئے استعمال ہونے لگا کیونکہ
جہاد و غزوات میں سفر اور انتقال مکان ہوا کرتا تھا۔

کشاف اصطلاحات الفنون میں ہے

"مغازی کو سیر اس لئے کہتے ہیں کہ اول امورھا السیر الی الغزو یعنی میدان جنگ کی
طرف چل کر جانے سے جہاد و مغازی کی ابتداء ہوتی ہے" (۱۲)

شیخ محمد طاہر بیہقی "مجمع بحار الانوار" میں کتاب السیر کی ابتداء یوں کرتے ہیں

کتاب السیر۔ جمع سیرۃ بمعنی الطريقة لأن الأحکام المذكورة فیها ملتقاة من
سیر رسول اللہ فی غزواتہ۔ السیر سیرۃ کی جمع ہے جو کہ طریقہ کے معنی میں ہے اسلئے کہ

اس میں ذکر شدہ احکام رسول اکرم ﷺ کے غزوات سے لئے گئے ہوتے ہیں (۱۳)

المغرب میں ہے

انھا غلبت فی الشرع علی امور المغازی وما یتعلق بها

یہ لفظ زیادہ تر مغازی اور اس سے متعلقہ امور کے بارے میں استعمال ہوتا ہے (۱۴)

اس کے بعد اس لفظ کے معنی میں وسعت پیدا ہوئی اور اس کے مفہوم میں جہاد و
غزوات کے علاوہ کفار و مشرکین اور باغیوں کے ساتھ صلح و امن کے امور، تجارت اور دیگر
متعلقات بھی داخل ہو گئے۔ محمد علی الفاروقی لکھتے ہیں کتاب السیر سے مراد سیر الامام و
معاملتہ مع الغزاة والانصار والكفار ہے یعنی مسلمان حاکم وقت کا غازیوں، مددگاروں
اور کافروں کے ساتھ سلوک و معاملات۔

:

ایک جگہ لکھتے ہیں

اصل میں سیر بمعنی چلنا اور جانا تھا اس سے طریقہ کی طرف انتقال ہوا۔ پھر شرع میں اس پر

خاص معنی غالب آگئے یعنی طريقة المسلمين في المعاملة مع الكافرين والباغيين وغيرهم من المستامنين والمرتدين واهل الذمة یعنی مسلمانوں کا کافروں، باغیوں، پناہ لینے والوں، مرتدوں اور ذمیوں وغیرہ کے ساتھ سلوک و تعلقات (۱۵)

سیرت کے مفہوم میں مذکورہ وسعت اور عموم فقہاء کے نزدیک ہے اور انہوں نے اپنی فقہی کتب میں کتاب السیر کے نام سے الگ باب قائم کر کے اس میں مسلمانوں کا غیر مسلموں کے ساتھ جنگ و امن، معاملات، معاہدات اور سلوک و کردار کے مسائل ذکر کر کے ہیں جسے اسلام کے بین الاقوامی قانون (International Law of Islam) کا درجہ حاصل ہے اس سلسلے میں سب سے اہم کتاب امام محمد بن الحسن الشیبانیؒ (متوفی ۱۸۹ھ) کی کتاب السیر ہے جو شمس الایمہ محمد بن احمد السرخسیؒ (متوفی ۳۸۳ھ) کی شرح کے ساتھ چھپ چکی ہے اور عام دستیاب ہے۔

محمد ثین، ائمہ رجال اور ارباب تاریخ کے ہاں سیرت کا لفظ غزوات و جہاد کے احکام و واقعات کے علاوہ رسول اکرم ﷺ کی حیات طیبہ کے تمام حالات کو شامل ہے۔

شاہ عبدالعزیز محدث دہلویؒ بحالہ نافعہ میں فرماتے ہیں

"وہ حدیثیں جو ہمارے پیغمبر حضرت محمد ﷺ کی حیات طیبہ، صحابہ کرامؓ اور اہلبیت عظامؓ سے متعلق ہیں اور سرور کائنات ﷺ کی پیدائش سے لیکر وفات تک کے حالات پر مشتمل ہیں وہ "سیر" کے نام سے موسوم ہیں" (۱۶)

اردو دائرہ معارف اسلامیہ کا فاضل مقالہ نگار لکھتا ہے

"اس لفظ کا اطلاق حضور سرور کائنات ﷺ کی حیات مبارکہ پر پہلے بھی ہوتا تھا اور اب بھی اس کا اصطلاحی مفہوم یہی ہے۔ سیرت کی اولین کتابیں چونکہ مغازی کہلاتی تھیں اس لئے سیرت کے معانی میں خصوصیت سے آنحضرت ﷺ کے مغازی کا بیان اور بعد ازاں آپ ﷺ کی زندگی کے حالات کا بیان شامل ہو گیا" (۱۷)

اکثر محدثین مغازی و سیر کو ایک ہی چیز گردانتے ہیں اور یہ اس لئے کہ ابتداء سیر سے مراد صرف غزوات لئے جاتے تھے اور اس کے مفہوم میں ابھی زیادہ وسعت نہیں آئی تھی چنانچہ

ابن اسحاق کی مشہور کتاب کو سیرت ابن اسحاق بھی کہا جاتا ہے اور مغازی ابن اسحاق بھی۔ اس طرح حافظ ابن حجر العسقلانی نے فتح الباری میں کتاب المغازی کیلئے "انجھاد والسیر" کے عنوان سے باب باندھا ہے۔

علامہ شبلی نعمانی سیرت النبی میں لکھتے ہیں

"تیسری صدی تک جو کتابیں سیرت کے نام سے مشہور ہیں مثلاً سیرت ابن بشام، سیرت ابن عائد، سیرت اموی وغیرہ ان میں زیادہ تر غزوات ہی کے حالات ہیں البتہ زمانہ مابعد میں مغازی کے سوا اور چیزیں بھی اس میں داخل کر لی گئیں مثلاً مواہب لدنیہ میں غزوات کے علاوہ اور بھی بہت کچھ ہے" (۱۸)

مشہور جرمن مستشرق جوزف ہوروویٹس (Joseph Horowitz) لکھتا ہے

"مغازی ان جنگوں کو کہتے ہیں جن میں حضور ﷺ خود شریک ہوتے۔ اس اعتبار سے مغازی کا دائرہ غزوات رسول ﷺ اور شریک جنگ صحابہ رسول ﷺ تک محدود رہنا چاہیے تھا لیکن اس اصطلاح کا اطابق رسول اللہ ﷺ کی پوری زندگی اور عمد رسالت کے سارے واقعات پر کیا جانے لگا" (۱۹)

بعد کے ادوار میں سیرت کے مفہوم میں مزید وسعت سے کام لیا گیا اور اسے رسول اکرمؐ کی حیات طیبہ کے علاوہ صحابہ کرام اور اولیائے عظام کی زندگیوں کے واقعات کیسے بھی استعمال کیا جانے لگا جیسے کتاب سیرۃ الصحابہ، سیرت عائشہ، سیرت عمر بن عبد العزیز، سیرت النعمان اور سیرت ابن تیمیہ وغیرہ کتابیں لکھی گئی ہیں اور عام طور پر ملتی ہیں۔

ڈاکٹر سید عبداللہ کے مطابق سیرت کا مفہوم ظہر بقیہ و مذہب، سنت، بیعت، حالت اور مردار تک محدود نہیں بلکہ اس سے مراد داخلی شخصیت، اہم کارنامے اور اکابر کے حالات زندگی بھی ہیں (۲۰)

ڈاکٹر صاحب موصوف نے مذکورہ جہات میں اکابر کے حالات زندگی کو بھی سیرت کا نام دیا ہے مگر حیرت کی بات ہے کہ اسی کتاب میں انہوں نے رسول اکرم ﷺ کی حیات طیبہ کے علاوہ کسی اور سیرت کے لفظ کو استعمال کرنا باقی کہا ہے۔ چنانچہ وہ لکھتے ہیں

"تمام اشخاص کی Biography (سوانح حیات) کو سیرت کہنا زیادتی ہے کیونکہ سیرت کے لفظ کو اصولی طور پر آنحضرت ﷺ کے حالات ہی سے مخصوص سمجھنا چاہئے" (۲۱) راقم کے خیال میں ڈاکٹر صاحب کی رائے ہے کہ جب سیرت کا لفظ علی الاطلاق استعمال کیا جائے تو اس سے صرف اور صرف آنحضرت ﷺ کی سیرت مراد لینی چاہئے اور اس مطلق صورت میں سیرت کا لفظ آنحضرت ﷺ کی حیات کے علاوہ کسی اور کیلئے استعمال کرنا زیادتی ہوگی۔ ہاں جب اضافت یا کسی اور قید کے ساتھ ذکر کیا جائے تو پھر درست ہو سکتا ہے۔

سیرت کی مذکورہ اصطلاحی تعریفات کو مد نظر رکھ کر کہا جاسکتا ہے کہ رسول اکرم ﷺ کی حیات طیبہ کے تمام حالات، واقعات، غزوات، شمائل و اخلاق، پسند و ناپسند فرمودات اس سے متعلقہ اقوال، افعال و تقریرات، ازواج مطہرات، اہلبیت عظام، صحابہ کرام اور غیر مسلموں کے ساتھ تعامل و معاملات بلکہ زمانہ قبل پیدائش و بعد وفات کے وہ واقعات جن کا تعلق آنحضرت ﷺ کے ساتھ ہے سیرت کہلاتے ہیں۔

سیرت کی حدود و قیود

مسلمان علماء کی یہ خصوصیت رہی ہے کہ جب وہ کسی علم یا فن کی تعریف بیان کرتے ہیں تو یہ تعریف ایسی جامع و مانع ہوتی ہے جس سے اس علم یا فن کی حدود خود بخود متعین ہو جاتی ہیں۔ اس تعریف سے اس علم و فن کا نہ کوئی فرد باہر رہ سکتا ہے اور نہ ہی کوئی باہر کا فرد اس میں داخل ہو سکتا ہے۔ یہی وجہ ہے کہ تعریف کو اہل علم کے ہاں حد بھی کہا جاتا ہے۔ چنانچہ سیرت کی مذکورہ تعریفات کی روشنی میں سیرت کی حدود بھی متعین ہو جاتی ہیں یوں کہا جاسکتا ہے کہ سیرت مندرجہ ذیل پہلوؤں پر مشتمل ہے

(۱) وہ تمام واقعات جو رسول اکرم ﷺ کی پیدائش سے قبل کے ہیں اور آپ ﷺ سے متعلق ہیں مثلاً عبدالمطلب کا حضرت عبد اللہ کو ذبح کیلئے پیش کرنا اور پھر ان کی جگہ سواہت فدیہ میں ذبح کرنا۔ جس کے بارے میں آپ ﷺ کا ارشاد ہے

انا ابن الذبیحین میں دو ذبیحوں کی اولاد ہوں ایک حضرت اسماعیل اور دوسرے

(۲) وہ تمام واقعات جو آپ ﷺ کی ولادت باسعادت کے وقت خصوصی طور پر

ظہور پذیر ہوئے مثلاً ایوان کسریٰ کے کنکورے گرنا، مجوس کے آتش کدہ کا نھنڈا

ہونا، خمیر ہساوہ کا خشک ہونا اور اس کے گرجے مندم ہونا (۲۳)

(۳) وہ تمام حالات و واقعات جو آپ ﷺ کی پیدائش کے بعد نبوت ملنے تک

آپ ﷺ کی ذات کے حوالہ سے وقوع پذیر ہوئے مثلاً آپ ﷺ کی رضاعت و

خضانت، واقعہ شق صدر، خمیر اراہب کی پیش گوئی، جنگ جبار، حلف الفضول،

حجر اسود کی تنصیب، آپ ﷺ کا سفر شام، حضرت خدیجہ سے شادی اور غار حرا

میں تعبد وغیرہ (۲۴)

(۴) نبوت سے اٹیکرو وفات تک کے سارے حالات، واقعات، شامل و اخلاق، عادات و

کردار، معمولات، حلیہ و مزاج، خانگی و بیرون خانہ زندگی میں تعامل و معاملات،

پسند و ناپسند فرمودات، عزیزوں، رشتہ داروں، خادموں، دوستوں، دشمنوں،

مخالفوں، بت پرستوں، مجوسیوں، عیسائیوں اور یہودیوں کے ساتھ برتاؤ و

سلوک وغیرہ۔

(۵) وہ تمام حالات و واقعات جو آپ ﷺ کی وفات کے بعد وقوع پذیر ہوئے اور

آپ ﷺ سے متعلق ہیں مثلاً آپ ﷺ کی تجہیر و تمانین اور تدفین، جیش اسامہ

کی روانگی (کیونکہ اس کی تشکیل آپ ﷺ نے فرمائی تھی) اور آپ ﷺ کے

متر وکات وغیرہ کا بیان۔

سیرت کے مذکورہ اجزاء و مشمولات کو مد نظر رکھ کر کہا جاسکتا ہے کہ مندرجہ ذیل امور پر

سیرت کا اطلاق نہیں ہوتا۔

(۱) قرآن پاک و احادیث طیبہ کا وہ حصہ جو عقائد سے متعلق ہے اور اس میں

مسلمانوں کی ذہنی و قلبی اصلاح کی گئی ہے۔

(۲) قرآن کریم و احادیث طیبہ کا وہ حصہ جو احکام یعنی اوامر و نواہی سے متعلق ہے۔ یہ

فقہاء کا میدان کار ہے اور اس میں وہ حلال و حرام کی تصریح کے تحت فرائض و

- واجبات اور منہیات وغیرہ کا درجہ متعین کرتے ہیں۔
- (۳) وہ آیات و احادیث جن میں یہود و نصاریٰ اور دیگر غیر مسلم اقوام کے ساتھ بحث اور محاصرہ ہوا ہے۔ یہ متکلمین کا میدان ہے جس میں وہ باطل مذاہب و اقوام کے عقائد و نظریات کی تردید اور اسلامی عقائد و نظریات کا اثبات کرتے ہیں۔
- (۴) وہ آیات و احادیث جن میں موت، مابعد الموت، حساب و کتاب اور جنت و دوزخ کا ذکر ہے یہ واعظین کا موضوع ہیں جن کے ذریعہ وہ تذکیر اور وعظ و نصیحت کرتے ہوئے اہل ایمان کے دلوں میں نرمی پیدا کرتے ہیں۔
- (۵) وہ آیات و احادیث جن میں اچھے اعمال کے فضائل اور برے اعمال کے رذائل مذکور ہیں یہ بھی واعظین کا موضوع ہیں اور ان کے ذریعہ اچھے اعمال کی ترغیب اور برے اعمال کی ترہیب دی جاتی ہے۔
- (۶) زمانہ جاہلیت کے وہ واقعات جو کسی صحابی نے آپ ﷺ کے سامنے بیان کئے۔
- (۷) ازواج مطہرات، اہلبیت عظام اور صحابہ کرام کے وہ اقوال و افعال جن کا تعلق صرف ان کی اپنی ذات کے ساتھ ہے۔
- (۸) رسول اکرم ﷺ کے زمانہ سے متعلق دنیا کے عام حالات و واقعات جن کا رسول اکرم ﷺ کی ذات سے براہ راست کوئی تعلق نہیں ہے سیرت کے موضوع سے خارج ہیں۔

بہت سے لوگ یہ خیال کرتے ہیں کہ سیرت، فن حدیث ہی کی ایک خاص قسم کا نام ہے یعنی احادیث میں سے وہ واقعات الگ لکھ دیئے گئے جو آنحضرت ﷺ کے اخلاق و عادات سے متعلق ہیں تو یہ سیرت بن گئی۔ لیکن یہ بات درست نہیں۔ فن سیرت اور فن حدیث میں موضوع اور طریق کاری کی مماثلت کے باوجود اختلافات موجود ہیں (۲۵)

حکیم ابو البرکات عبدالرؤف داناپوری اپنی کتاب صحیح السیر کے مقدمہ میں لکھتے ہیں

”صحاب حدیث دراصل تین امور کو جمع کرتے ہیں (۱) رسول اللہ ﷺ نے کیا فرمایا (۲) رسول اللہ ﷺ نے کیا کام کیا (۳) رسول اللہ ﷺ کے سامنے یا رسول اللہ ﷺ کے

وقت میں کیا کیا گیا۔ اصحاب سیرت بھی انہی تین امور کو جمع کرتے ہیں۔ اسلئے اصل کام دونوں کا ایک ہے مگر باوجود اس کے دونوں میں بڑا فرق ہے۔ اصحاب حدیث کا مقصود بالذات احکام کو جاننا ہوتا ہے اور رسول اللہ ﷺ کی ذات سے ان کی بحث ضمنا ہوتی ہے اور اصحاب سیر کا مقصود بالذات رسول اللہ ﷺ کو جاننا ہے احکام پر ان کے ہاں بحث ضمنا ہوتی ہے اسلئے محدثین کا مدار بحث یہ ہوتا ہے کہ یہ فعل یا قول رسول اللہ ﷺ کا ہے یا نہیں۔ ان کی تمام تر قوت اس تحقیق پر صرف ہوتی ہے کہ اس قول یا فعل کا انتساب رسول اللہ ﷺ کی طرف صحیح ہے یا نہیں۔ لیکن اصحاب سیرت کو یہ بھی کرنا پڑتا ہے اور اس کے سوا اس کے ساتھ دو باتیں اور معلوم کرنی پڑتی ہیں ایک یہ کہ حضور ﷺ نے کب ایسا کہا یا کیا۔ دوم یہ کہ ایسا کہنے یا کرنے کی وجہ کیا ہوئی؟ اصحاب سیرت حضور ﷺ کے اقوال و افعال کو مسلسل اور مربوط بنانے کی کوشش کرتے ہیں اور اس کے اسباب و علل کو بھی جاننا چاہتے ہیں اصحاب حدیث کہتے ہیں کہ اس کی ضرورت نہیں ہے جب صحت کے ساتھ یہ معلوم ہو جائے کہ یہ فعل رسول اللہ ﷺ کا ہے تو وہ رسول اللہ ﷺ کی سنت اور آپ ﷺ کا طریقہ ہو گیا گو یہ نہ معلوم ہو کہ رسول اللہ ﷺ نے کب، کس دن، کس تاریخ کو ایسا کہا یا ایسا کیا" (۲۶)

حدود و قیود کے حوالہ سے فن سیرت نگاری بھی فن حدیث کی طرح روایت اور درایت کے اصولوں کا پابند ہے یہی وجہ ہے کہ جب فن حدیث اور فن سیرت کی تدوین ہوئی تو روایت اور درایت دونوں جنتوں سے اچھی طرح تحقیق سے کام لیا گیا۔ سیرت نبوی کے واقعات باقاعدہ طور پر عمد نبوت کے تقریباً ایک سو سال بعد قلمبند ہوئے اور اس وقت بھی سیرت نگاروں کا ماخذ کتابوں کے بجائے زبانی روایات تھیں تاہم مسلمانوں نے تحقیقی اعتبار سے فن سیرت کا ایسا معیار قائم کیا جو دنیا میں اپنی مثال آپ ہے زبانی روایات کی چھان بین کیلئے جو اصول قائم کئے گئے ان میں پہلا اصول یہ تھا کہ جو واقعہ بیان کیا جائے اس شخص کی زبان سے بیان کیا جائے جو خود شریک واقعہ تھا اور اگر خود نہ تھا تو شریک واقعہ تک تمام راویوں کے نام بتیبتائے جائیں اس کے ساتھ یہ بھی تحقیق کی جائے کہ جو اشخاص سلسلہ روایت میں آئے کون لوگ تھے؟ کیسے تھے؟ کیا مشاغل تھے؟ چال چلن کیسی تھی؟ حافظہ کیسا تھا؟ سمجھ

کیسی تھی؟ لفظ تھے یا غیر لفظ؟ سطحی الذہن تھے یا دقیقہ بین؟ عالم تھے یا جاہل؟

ان جزئی باتوں کا پتہ لگانا سخت مشکل بلکہ ناممکن تھا لیکن ہزاروں محدثین نے اپنی عمر میں اس کام میں کھپادیں وہ ایک ایک شہر میں گئے راویوں سے ملے ان کے متعلق ہر قسم کے معلومات بہم پہنچائے جو لوگ ان کے زمانہ میں موجود نہ تھے ان کے دیکھنے والوں سے حالات دریافت کئے۔ ان تحقیقات کے ذریعہ سے اسماء الرجال (Biography) کا وہ عظیم الشان فن تیار ہو گیا جس کی بدولت آج کم از کم ایک لاکھ اشخاص کے حالات معلوم ہو سکتے ہیں اور اگر ڈاکٹر سپر نگر کے حسن ظن کا اعتبار کیا جائے تو یہ تعداد پانچ لاکھ تک پہنچ جاتی ہے۔ یہ سپر نگر ہی تھے جس نے "اصابہ" کے دیباچہ میں لکھا تھا کہ نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسماء الرجال سا عظیم الشان فن ایجاد کیا جس کی بدولت آج پانچ لاکھ اشخاص کا حال معلوم ہو سکتا ہے (۲۷)

واقعات کی تحقیق کا دوسرا اصول یہ تھا کہ جو واقعہ بیان کیا جاتا ہے وہ عقلی شہادت کے مطابق بھی ہے یا نہیں؟ یہ اصول دراصل قرآن سے لیا گیا تھا۔ حضرت عائشہؓ پر جب منافقین نے تمت لگائی تو بہت سے اچھے خاصے لوگ شک میں مبتلا ہو گئے تھے اللہ تعالیٰ نے حضرت عائشہؓ کی برائت کی آیات جب نازل فرمائیں تو اس میں یہ بھی فرمایا کہ

لَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَشْكَلَ بِهِذَا سُبْحَانَكَ هَذَا بُهْتَانٌ عَظِيمٌ

"سننے کے ساتھ ہی تم نے یہ کیوں نہیں کہہ دیا کہ سبحان اللہ یہ تو بہتان عظیم ہے" (۲۸)

یعنی اس طرح اگر کوئی واقعہ بیان کیا جائے جو عقل سلیم اور بیرونی شواہد کے خلاف ہو تو اسے رد کر دینا چاہیے (۲۹) واقعات کی تحقیق کا یہی اصول درایت کہلاتا ہے اور سیرت نگاروں نے روایت کے ساتھ درایت کے اصول سے بھی خوب کام لیا ہے۔

ایک سیرت نگار کیلئے درایت کے حدود و قیود کے سلسلے میں علامہ شبلی نعمانیؒ نے جو

اصول مرتب کئے ہیں ان کا خلاصہ یہ ہے

(۱) سب سے پہلے واقعہ کی تلاش قرآن مجید میں، پھر احادیث صحیحہ میں، پھر عام

احادیث میں کرنی چاہئے اگر نہ ملے تو روایت سیرت کی طرف توجہ کی جائے (۲) کتب

سیرت محتاج تصفیح ہیں اور ان کے روایات و اسناد کی تصفیح لازم ہے (۳) سیرت کی روایتیں باعتبار پایہ صحت، احادیث کی روایتوں سے فروتر ہیں لہذا بصورت اختلاف، احادیث کی روایات کو ہمیشہ ترجیح دی جائیگی (۴) روایات احادیث میں اختلاف ہونے کی صورت میں ارباب فقہ و ہوش کی روایات کو دوسروں پر ترجیح دی جائیگی (۵) سیرت کے واقعات میں سلسلہ علت و معلول کی تلاش نہایت ضروری ہے (۶) نوعیت واقعہ کے لحاظ سے شہادت کا معیار قائم کرنا چاہیے (۷) یہ دیکھنا چاہیے کہ روایات میں اصل واقعہ کس قدر ہے اور راوی کی ذاتی رائے اور فہم کا کس قدر حصہ شامل ہے (۸) یہ بھی مد نظر رہے کہ اسباب خارجی کا کس قدر اثر ہے؟ (۹) جو روایت عام و جوہ عقلی، مشاہدہ عام، اصول مسلمہ اور قرآن حال کے خلاف ہوگی لائق حجت نہ ہوگی (۱۰) اہم موضوع پر مختلف روایات کی تطبیق و جمع سے اس کی تسلی کر لینا چاہیے کہ راوی کے ادائے مفہوم میں تو غلطی نہیں ہوئی ہے؟ (۱۱) روایات آحاد کو موضوع کی اہمیت و قرآن حال کی مطابقت کے لحاظ سے قبول کرنا چاہیے (۳۰)

یہ بات بھی ذہن نشین رہے کہ اصحاب حدیث نے روایت و درایت کا جو بلند معیار قائم کر رکھا ہے اصحاب سیرت اس درجہ بلند معیار برقرار نہ رکھ سکے کیونکہ بعض اوقات کسی واقعہ کی جزئیات تک رسائی اور معلومات بہم پہنچانے کیلئے محدثین کے قائم کردہ معیار سے نیچے اترنا پڑتا ہے اور اسی لئے اصحاب حدیث کی روایات کا درجہ زیادہ قوی ہے بہ نسبت اصحاب سیرت کے کہ ان کی روایات کا درجہ اس قدر بڑھا ہوا نہیں ہے مگر اس کا یہ مطلب بھی نہیں کہ ٹکراؤ کی صورت میں محدثین کی ہی ہر ایک روایت قابل حجت ہوگی اور اہل سیرت کی روایت کو مسترد کیا جائے گا بلکہ بعض اوقات ٹکراؤ کی صورت میں اہل سیرت کی روایت ہی صحیح ہوتی ہے چنانچہ صحیح مسلم کی روایت ہے کہ ابو سفیان نے رسول اللہ ﷺ سے کہا کہ میں ام حبیبہ کو آپ کے عقد میں دیتا ہوں۔ اصحاب سیرت کہتے ہیں کہ یہ صحیح نہیں ہے بانفاق اہل سیرت ام حبیبہ کا عقد حبشہ میں ہوا۔ اس وقت ابو سفیان کا فر اور دشمن تھا۔ جمہور محدثین تسلیم کرتے ہیں کہ صحیح مسلم کی یہ روایت قابل قبول نہیں ہے۔ اسی طرح بخاری کی روایت ہے کہ انکب عائشہ کے بعد حضور ﷺ نے مسجد میں فرمایا کہ کون ہے جو ان منافقوں کے مقابلہ میں مستعد

ہو۔ حضرت سعد بن معاذؓ کھڑے ہوئے اور عرض کیا کہ میں مستعد ہوں۔ اصحاب سیرت کہتے ہیں کہ یہ صحیح نہیں ہے وہ متفق ہیں کہ حضرت سعدؓ کا غزوہ احزاب کے بعد بنی قریظہ کا فیصلہ کر کے انتقال ہوا تھا اور صحیح یہ ہے کہ غزوہ مریسیع جس میں اٹک کا واقعہ ہوا وہ اس کے بعد ہوا ہے اسلئے حضرت سعدؓ اٹک کے وقت تھے ہی نہیں۔ اکثر محدثین تسلیم کرتے ہیں کہ حضرت سعد بن معاذؓ کا نام اس روایت میں رواۃ کا تسامح ہے (۳۱)

☆☆☆☆☆☆☆☆

﴿حوالہ جات﴾

- (۱) عبد الحفیظ بلباوی: مصباح اللغات، ص ۴۱۰، ۴۱۱، المعجم الا عظم، ج ۳ ص ۱۴۸
- (۲) لوئس معلوف: المنجد فی اللغة، المطبعتہ الکاثولیکیہ، بیروت ۱۹۳۷ء ص ۳۷۸
- (۳) الزمخشری، جار اللہ، محمود بن عمر: اساس البلاغۃ، طبع القاہرہ ۱۳۸۲ھ ص ۲۲۶
- (۴) الزبیدی، السید محمد مرتضیٰ: تاج العروس، ج ۳ ص ۲۸۷، ۲۸۸
- (۵) الفیروز آبادی، محمد بن یعقوب: القاموس المحيط، دار المعرفۃ بیروت، ج ۲ ص ۵۴
- (۶) ابن منظور، الافریقی: لسان العرب، ج ۴ ص ۳۸۹، ۳۹۰
- (۷) الطور: ۱۰
- (۸) الروم: ۹۰
- (۹) القصص: ۲۹
- (۱۰) طہ: ۲۱
- (۱۱) احمد بن حنبل: المسند، ج اول ص ۱۲۸
- (۱۲) محمد علی الفاروقی: کشاف اصطلاحات الفنون، طبع کلکتہ، ص ۶۶۳
- (۱۳) محمد طاہر پٹنی: مجمع مختار الانوار، ج ۲ ص ۱۶۵
- (۱۴) حوالہ اردو دائرہ معارف اسلامیہ، ج ۱۱ ص ۵۰۶

- (۱۵) محمد علی الفاروقی: کشف اصطلاحات الفنون، ص ۶۶۳
- (۱۶) شاہ عبد العزیز محمد دہلوی: مجالہ نافعہ مع شرح فوائد جامعہ از مولانا عبد الحلیم چشتی ص ۴۸
- (۱۷) دانش گاہ پنجاب: اردو دائرہ معارف اسلامیہ، مقالہ "سیرت" ج ۱۱، ص ۵۰۵
- (۱۸) شبلی نعمانی: سیرت النبی، مقدمہ ج ۱ ص ۸ حاشیہ
- (۱۹) جوزف ہورووٹس: سیرت نبوی کی ابتدائی کتابیں اور ان کے مولفین مترجمہ ثار احمد فاروقی ص ۱۱
- (۲۰) ڈاکٹر سید عبداللہ: فن سیرت نگاری پر ایک نظر، ماہنامہ فکر و نظر اپریل ۱۹۷۶ء، ص ۸۲۶
- (۲۱) ایضاً
- (۲۲) ابن ہشام: سیرت محمد بن ہشام ج ۱ ص ۱۵۵ تا ۱۵۱
- (۲۳) محمد بن عبد الوہاب نجدی: مختصر سیرۃ الرسول ﷺ ص ۱۲
- (۲۴) صفی الرحمن، مبارکپوری: الرحیق المختوم ص ۸۰ و بعد
- (۲۵) شبلی نعمانی: سیرت النبی ج ۱ ص ۸ مقدمہ، ذیل حاشیہ
- (۲۶) حکیم ابوالبرکات عبدالرؤف داناپوری: اصح السیر، ج ۱ ص ۸ مقدمہ
- (۲۷) شبلی نعمانی: سیرت النبی، ج ۱ ص ۳۸، ۳۹ مع ذیل حاشیہ
- (۲۸) سورہ نور: ۱۶
- (۲۹) شبلی نعمانی: سیرت النبی ج ۱ ص ۴۱، ۴۲ مقدمہ بذیل حاشیہ
- (۳۰) ایضاً ص ۸۳، ۸۴ دائرہ معارف اسلامیہ، ج ۱۴/۱ ص ۷۵، ۷۶، ۷۷ مقالہ "علم سیرۃ" از ڈاکٹر سید عبداللہ
- (۳۱) حکیم ابوالبرکات داناپوری: اصح السیر، ج ۱ ص ۱۱ مقدمہ